

İnformasiyanın həyatımızdakı rolu

İnformasiya yalnız mətn və sözlərdən ibarət deyil. O, bütün təcrübəmizi,

əlaqələrimizi, elm və texnologiya sahələrini formalaşdıran bir resursdur. 21-ci

əsr informasiyanın gücünü daha aydın şəkildə göstərir. Hər gün qarşılaşdığı-

mız məlumatlar, həyatımıza istiqamət
verən qərarları müəyyənləşdirir, yeni

imkanlar yaradır.

Sivilizasiyanın inkişafında da informasiyanın rolu əvəzədilməzdir. İnformasiya cəmiyyəti müasirliyə aparan yoldur. Bu baxımdan bəşər tarixində informasiya həmişə mühüm əhəmiyyət kəsb edib.

31 il önce...

Təsədüfi deyil ki, 1994-cü ildən 26 noyabr - Dünya İnformasiya Günü kimi qeyd olunur. 1992-ci il noyabrın 26-da Beynəlxalq İnformasiyalaşdırma Akademiyasının təşəbbüsü ilə I Beynəlxalq İnformasiyalaşdırma Forumu keçirilib. Forumun işində dünyanın 29 ölkəsindən 10 mindən artıq alim və mütəxəssis iştirak edib. Tədbirdə önənəvi olaraq hər il

noyabrın 26-da Dünya İnformasiya Gü-nünün qeyd olunmasına dair qərar qəbul olunub. Beləliklə, bu əlamətdar gün rəsmi olaraq 1994-cü ildə UNESCO tə-rəfindən qeydiyya-ta alınıb. Bu gün İKT sahəsində ça-lışanların peşə bayramıdır.

İnformasiya azadlığı demokratiyanın göstəricisidir

Dünya İnformasiya Günündə
ən çox diqqətdə olan məsələlər-
dən biri fikir və söz azadlığıdır.
Təsadüfi deyil ki, söz və informa-

siya azadlığı hər bir ölkənin inkişafı üçün vacib olan məsələlərdən biridir. Belə ki, söz və informasiya azadlığı ümumilikdə demokratiyanın inkişafı, hüquqi dövlətin qurulması üçün əsas zə-

minlərdən sayılır.

İnformasiya azadlığı, jurnalistlərə ifadə azadlığının verilməsi demokratik cəmiyyətlərin əsas göstəricilərindən və beynəlxalq hüququn daim izlədiyi məsələlərdən biridir. Lakin dünya mürəkkəbləşdikcə, beynəlxalq müstəvidə siyasi və iqtisadi maraqların toqquşması artıqca medianın müstəqilliyi bəzən arxa plana keçir.

İnformasiya təhlükəsizliyi etikası

Dünya İnformasiya Gününün qeyd olunmasının digər bir məqsədi informasiya mübadiləsinin təhlükəsizliyini və etik standartlarını vurğulamaqdır. Bu günün tələbləri yalnız məlumatın sürətli ötürülməsi ilə məhdudlaşmır, həm də bu məlumatların düzgünlüyü, etibarlılığı və mənbələrin gizliliyi məsələləri ilə əlaqədardır. İnternetin inkişafı ilə yanaşı, məlumatların oğurlan-

ması, saxta xəbərlər, şəbəkə hücumları və fərdi məlumatların sızması kimi problemlər də meydana çıxıb. Buna görə də, informasiya təhlükəsizliyi və etikasına diqqət yetirmək, xüsusilə, rəqəmsal dünyada yaşayan insanlar üçün əsas məsələdir.



Sevindirici haldır ki, ölkəmizdə informasiya azadlığına xüsusi diqqət olunur. Belə ki, söz və media azadlığı Azərbaycanı da demokratik cəmiyyətin prioritet dəyərlərindən biri ola-

sərbəst formalaşdırmaq, onlara riayət etmək, onlardan sərbəst imtina etmək hüququnu, öz fikir və əqidəsini sərbəst ifadə etmək, şifahi ünsiyyət hüququnu nəzərdə tutur. Söz azadlığı

Azərbaycanda bu məqamlara diqqət olunur...

raq qəbul edilir. İnformasiya və söz azadlığı fərdin öz əqidə və mülahizələrini ifadə etməyə, onlara riayət etməyə və sərbəst imtina etməyə və əqidəsini sərəffə və ictimaiyyət hüquqlarına qarşı qorumaq. Söz azadlığı

KİV-in fəaliyyəti ilə sıx bağlıdır. Eyni zamanda, istənilən qanuni yolla informasiyanı sərbəst axtarmaq, almaq, ötürmək, istehsal etmək və yaymaq hüququnun həyata keçirilməsi üçün zəruri zəmin yaradır. Azərbaycanda da məhz bu fundamental məqamlara xüsusi diqqət olunur.

Yeganə BAYRAMOVA